



31.07.2024

தலைப்புச் செய்திகள்

1. நாட்டின் கலாச்சாரத்தையும், பாரம்பரியத்தையும் மத்திய அரசு பேணி பாதுகாப்பதாக மத்திய அமைச்சர் திரு.கஜேந்திரசிங் ஷெகாவத் தெரிவித்துள்ளார்.
2. நாட்டில் புல்லட் ரயில் திட்டம் விரைந்து மேற்கொள்ளப்பட்டு வருவதாக ரயில்வே அமைச்சர் திரு.அஷ்விணி வைஷ்ணவ் மக்களவையில் தெரிவித்துள்ளார்.
3. தமிழ் புதல்வன் திட்டத்தின் கீழ் மாணாக்கருக்கு மாதம் ஆயிரம் ரூபாய் வழங்கும் திட்டம் கோவையில் வரும் 9ஆம் தேதி தொடங்கப்படும் என்று முதலமைச்சர் திரு.மு.க.ஸ்டாலின் அறிவித்துள்ளார்.
4. காவிரி டெல்டா பாசனத்திற்காக கல்லணை இன்று திறக்கப்பட்டது.
5. பாரீஸ் ஒலிம்பிக் போட்டியின் பேட்மிண்டன் பிரிவில் பி.வி.சிந்து, லக்ஷயா சென், ர்.ஞ. பிரணாய் ஆகியோர் இன்று களமிறங்குகின்றனர்.

இனி விரிவான செய்திகள்

மூழுமூழுமூழுமூழு

கஜேந்திரசிங் ஷெகாவத்

நாட்டின் கலாச்சாரத்தையும், பாரம்பரியத்தையும் சர்வதேச ஒத்துழைப்புடன் மத்திய அரசு பேணி பாதுகாத்து வருவதாக மத்திய சுற்றுலா கலாச்சார மேம்பாட்டுத்துறை அமைச்சர் திரு.கஜேந்திரசிங் ஷெகாவத் தெரிவித்துள்ளார்.

புதுதில்லியில் இன்று செய்தியாளர்களிடம் பேசிய அவர், ஜி-20 தலைமைத்துவத்தால் நமது படைப்பாற்றல் திறன் வளர்ச்சிபெற்றுள்ளதாக எடுத்துரைத்தார்.







இதுகுறித்து எமது செய்தியாளர்

வாய்ஸ்

இதனிடையே கல்லணையிலிருந்து பாசனத்திற்கு இன்று தண்ணீர் திறக்கப்பட்டுள்ளது.

காவிரியில் ஆயிரத்து 500 கனஅடியும்,

வெண்ணாற்றில் ஆயிரம் கன அடியும்,

கல்லணை கால்வாயில் 500 கன அடியும்

கொள்ளிடத்தில் 400 கன அடியும் தண்ணீர் திறக்கப்பட்டுள்ளது.

பின்னர் செய்தியாளர்களிடம் பேசிய மாநில நகராட்சி நிர்வாகத்துறை அமைச்சர் திரு.கே.என்.நேரு இதன்மூலம் டெல்டா மாவட்டங்களில் உள்ள 8 லட்சம் ஏக்கரில் சம்பா சாகுபடி நடைபெறும் என்றார்.

தேவையான விதைகள், பயிர்கடன் உரம் உள்ளிட்டவை வழங்க நடவடிக்கை எடுக்கப்பட்டுள்ளதாக கூறினார்.

வாய்ஸ்

மாநில அமைச்சர்கள் திரு.அன்பில் மகேஷ் பொய்யாமொழி, திரு.டி.ஆர்.பி.ராஜா ஆகியோரும் இந்நிகழ்ச்சியில் கலந்துகொண்டனர்.

ஒகேனக்கல் காவிரி ஆற்றில் நீர்வரத்து ஒரு லட்சத்து 25 ஆயிரம் கன அடியாக அதிகரித்துள்ளது.

மூழுமூழுமூழுமூழு

துரைமுருகன்

மேட்டூர் அணையிலிருந்து திறக்கப்பட்ட நீரை விவசாயிகள் சிக்கனமாக பயன்படுத்துமாறு மாநில நீர்வளத்துறை அமைச்சர் திரு.துரைமுருகன் கேட்டுக்கொண்டுள்ளார்.

வேலூர் காட்பாடி அருகே செம்பராயன் நல்லூரில் 12 லட்ச ரூபாய் மதிப்பில் கட்டப்பட்ட புதிய அங்கன்வாடி மையத்தை இன்று திறந்துவைத்து பேசிய அவர் 247 ஊராட்சிகளில் மரக்கன்றுகள் நடவு செய்யும் திட்டத்தை துவக்கிவைத்தார்.

மூழுமூழுமூழுமூழு

மா.சுப்பிரமணியன்

தமிழ்நாட்டில் ஆடி௨௭.இ டிசம்பர்.இ உள்ளிட்ட இளநிலை மருத்துவ படிப்பிற்கான முதற்கட்ட கலந்தாய்வு வரும் 21ஆம் தேதி முதல் நடைபெறும் என்று மாநில மருத்துவம் மக்கள் நல்வாழ்வுத்துறை அமைச்சர் திரு.மா.சுப்பிரமணியன் தெரிவித்துள்ளார்.

சென்னையில் இன்று செய்தியாளர்களிடம் பேசிய அவர் தர வரிசை பட்டியல் 19ஆம் தேதி வெளியிடப்படும் என்றார்.

முன்னாள் ராணுவ வீரர் மற்றும் விளையாட்டு பிரிவினருக்கான கலந்தாய்வும்,

அரசு பள்ளி மாணாக்கருக்கான 7.5 சதவிகித இட ஒதுக்கீட்டிற்கான கலந்தாய்வும் வரும் 22, 23ஆம் தேதிகளில் நடைபெறும் என்றார்.

அரசு மருத்துவமனைகளில் அதி நவீன கருவிகள் மூலம் பொதுமக்களுக்கு சிகிச்சை அளிக்கப்பட்டு வருவதாக கூறினார்.

மூழுமூழுமூழுமூழு

செய்குத்தம்பி பாவலர்

நபிகள் நாயகத்தின் வாழ்க்கை வரலாற்றை சித்தரிக்கும் சீராபுராணத்திற்கு உரை எழுதிய சதாவதானி செய்குத்தம்பி பாவலரின் 151ஆவது பிறந்த நாள் இன்று கொண்டாடப்படுகிறது.

கன்னியாகுமரி மாவட்டம் நாகர்கோவில் இடலாகுடியில் அன்னாரது நினைவு மண்டபத்தில் உள்ள திருவுருவ படத்திற்கு மாவட்ட ஆட்சித்தலைவர் திருமதி அழகுமீனா இன்று மாலை அணிவித்து மரியாதை செலுத்தினார்.

மூழுமூழுமூழுமூழு

ஒலிம்பிக்

பாரீஸ் ஒலிம்பிக் போட்டியின் 5 ஆவது நாளான இன்று குத்துச்சண்டை, வில்வித்தை, பேட்மிண்டன், துப்பாக்கி சுடும் போட்டிகள் இன்று நடைபெறுகின்றன.

குத்துச்சண்டை போட்டியில் லவ்லினா நார்வே வீராங்கனையுடன் மோதுகிறார்.

ஆடவர் 50 மீட்டர் ரை.பில் தகுதி சுற்று போட்டியில் பிரதாப் சிங் தோமர், சுவப்னில் ஆகியோர் களத்தில் உள்ளனர்.

பேட்மிண்டன் போட்டியில் பி.வி.சிந்து, லக்ஷயா சென், ர்.ளு. பிரணாய் ஆகியோர் இன்று களமிறங்குகின்றனர்.

வில்வித்தை போட்டியில் தீபிகா குமாரி, தருண் தீப்ராய் ஆகியோர் பங்கேற்கின்றனர்.

மூமூமூமூமூமூமூ

இத்துடன் இந்த செய்தியறிக்கை முடிவடைந்தது

மூமூமூமூமூமூமூ